



گورنر KATHY HOCHUL

فوری ریلیز کے لیے: 22/6/2023

گورنر HOCHUL نے ریاست نیو یارک میں مقامی پانی کے بنیادی ڈھانچے کے پروجیکٹس کے لیے \$66 ملین کا اعلان کیا ہے

مالی امداد کی منظوری سے افتتاح کے منتظر ان پروجیکٹس کے لیے درکار سرمائے تک میونسپل رسائی کو مجاز کیا گیا ہے جن سے صحت عامہ اور ماحول کے لیے خطرات میں کمی آتی ہے

نیو یارک کے تمام شہریوں کے لیے محفوظ اور صاف پینے کے پانی کے لیے ریاست کے عزم کو مزید توانا کیا جائے گا

گورنر Kathy Hochul نے آج اعلان کیا ہے کہ ماحولیاتی سہولت گاہ کارپوریشن کے بورڈ آف ڈائریکٹرز نے \$66 ملین کی فنڈنگ کی منظوری دی ہے تاکہ پانی کے بنیادی ڈھانچے میں بہتری لائی جائے۔ آج کا اعلان نیو یارک کے پانی اور گٹر کے نظام میں اپ گریڈ کرنے، پانی کی آلودگی میں کمی لانے اور پینے کے پانی کی اہم فراہمی کی حفاظت کے لیے تازہ ترین کارروائی کی نشاندہی کرتا ہے۔ بورڈ کی کارروائی میونسپلٹی کو کم لاگت کی قلیل مدتی فنانسینگ اور پانی اور سیوریج کے بنیادی ڈھانچے کے اہم پروجیکٹس کو آگے بڑھانے کے لیے پہلے سے اعلان کردہ گرانٹس تک رسائی کو ممکن بنائے گی، جن میں پینے کے پانی میں نمودار ہوتی ہوئی آلودگیوں کو دور کرنے اور قدیم بوسیدہ نظام اور سہولت گاہوں کو جدید بنانے کے لیے تبدیری کارروائیاں شامل ہیں۔ بورڈ نے سات مکمل شدہ پروجیکٹس کے لیے کم لاگت طویل مدتی مالی اعانت کی بھی منظوری دی، جس نے میونسپلٹیز کے اپنے طور پر قرضہ لینے کے مقابلے میں کم سود کے ذریعے قرض میں ریلیف فراہم کیا ہے۔

"نیو یارک اپنے عزم پر ثابت قدم ہے کہ ہر کمیونٹی کو صاف پانی تک رسائی فراہم کی جائے،" گورنر Hochul نے کہا۔ "ریاست بھر میں پانی کے بنیادی ڈھانچے میں \$66 ملین کی اس سرمایہ کاری سے مقامی کمیونٹیز کو وسائل اور تکنیکی مہارت کے ساتھ ان ضروری منصوبوں کو شروع کرنے میں مدد فراہم کی جاتی ہے، جو صحت عامہ کی حفاظت کریں گے اور اس بات کو یقینی بنائیں گے کہ نیویارک کے لوگوں کو آنے والی نسلوں کے لیے محفوظ، صاف پانی میسر ہو۔"

بورڈ کی منظوریوں میں [صاف پانی کا ریاستی گردشی فنڈ](#) اور [پینے کے پانی کے ریاستی گردشی فنڈ](#) کے ذریعے مالی سرمایہ کاریاں اور [پانی کے بنیادی ڈھانچے کی بہتری کے](#) پروگرامز کے مطابق پہلے سے اعلان کردہ گرانٹس شامل ہیں۔

ریاست نیو یارک کی ماحولیاتی سہولت گاہوں کی کارپوریشن کی صدر اور CEO، Maureen A. Coleman نے کہا، "EFC" بورڈ کی جانب سے آج کے دن منظور کردہ گرانٹس اور مالی معاونتیں اس بات کو یقینی بنانے میں مدد دیں گی کہ مالیاتی رکاوٹوں کی وجہ سے کمیونٹیز کو صحت عامہ اور ماحول کی حفاظت کرنے والے اہم پروجیکٹس کا آغاز کرنے میں کسی رکاوٹ کا سامنا نہ کرنا پڑے۔ EFC پر عزم ہے کہ یہ وسائل ان کمیونٹیز تک پہنچائے جائیں جنہیں ان کی سب سے زیادہ ضرورت ہے اور ان کمیونٹیز کو ریاستی اور وفاقی فنڈنگ تک رسائی میں مدد دینے کے لیے بے مثال معاونت کی فراہمی جاری رکھی جائے گی۔"

ریاست نیویارک کے محکمہ برائے ماحولیاتی تحفظ کے کمشنر اور EFC بورڈ کے صدر Basil Seggos نے کہا، "EFC بورڈ کی طرف سے آج منظور کی گئی اہم سرمایہ کاری سے اہم بنیادی ڈھانچے کو اپ گریڈ کرنے کے لیے کام کرنے والی مقامی حکومتوں کو فنڈ فراہم کیے جائیں گے۔ ریاست نیویارک کے پانی کے معیار کو بہتر بنانے کے لیے گورنر Hochul کئی نسلوں پر محیط سرمایہ کاری میں اضافہ کر رہی ہے تاکہ قدیم بوسیدہ اور استعمال شدہ بنیادی ڈھانچے کو ٹھیک کرتے ہوئے اور آنے والی نسلوں کے لیے پینے کے پانی کی اہم فراہمی کی حفاظت کی جا سکے۔"

ریاست نیویارک کے صحت کے کمشنر ڈاکٹر James McDonald نے کہا، "ماحولیاتی سہولت گاہوں کی کارپوریشن کی طرف سے آج منظور کردہ \$66 ملین سے اس بات کو یقینی بنایا جائے گا کہ مقامی حکومتوں کے پاس اپنے پانی کے نظام کو اپ گریڈ کرنے اور پینے کے پانی کی حفاظت کے لیے درکار وسائل موجود ہوں۔ نیویارک کی صحت کی حمایت کرنے کے لیے گورنر Hochul کے اقدامات پر میں ان کا شکریہ ادا کرتا ہوں کہ وہ اس بات کو یقینی بنا رہی ہیں کہ ہر کسی کو پانی تک رسائی حاصل ہو جو کہ نگرانی شدہ ہو، اس کو صاف کیا گیا ہو اور وہ استعمال کے لیے محفوظ ہو۔"

نیویارک کے سیکرٹری برائے ریاست Robert J. Rodriguez نے کہا، "پانی کے بنیادی ڈھانچے کے پروجیکٹس کے لیے یہ بے مثال سرمایہ کاری نیویارک کی کمیونٹیز کی اقتصادی ترقی کے لیے بہت ضروری ہے۔ محفوظ اور قابل اعتماد پینے کے پانی اور سیوریج کے نظام نہ صرف صحت عامہ کے تحفظ کے لیے اہم ہیں بلکہ ریاست بھر کی کمیونٹیز کے لیے نئے مکانات، ملازمتوں اور اقتصادی سرگرمیوں میں مدد کے لیے ایک مطلوبہ شرط کے طور پر کام کرتے ہیں۔ ماحولیاتی سہولت گاہوں کے کارپوریشن بورڈ کی طرف سے ریاست کے ارد گرد پانی کے قدیم بوسیدہ بنیادی ڈھانچے اور سہولت گاہوں کو جدید بنانے کے لیے \$66 ملین کی مالی امداد کی منظوری سے کمیونٹیوں کو بڑھنے اور پھلنے پھولنے کا بنیادی ڈھانچہ حاصل ہو گا۔"

ریاست ہائے متحدہ کی ماحولیاتی تحفظ کی ایجنسی کی (Environmental Protection Agency, EPA) علاقائی ایڈمنسٹریٹر Lisa Garcia نے کہا، "EPA اور نیویارک اس بات کو یقینی بنانے کے لیے کام کر رہے ہیں کہ ان کمیونٹیز کو ترجیح دی جائے جنہوں نے فنڈنگ کے اس سلسلے تک رسائی کے لیے تاریخی جدوجہد کی ہے۔ Biden-Harris انتظامیہ کے تحت، EPA، ریاستوں کے ساتھ پیداواری شراکت داریاں قائم کر رہا ہے تاکہ کمیونٹیز کو درپیش پانی کے چیلنجوں سے نمٹنے کے لیے پانی کے بنیادی ڈھانچے کی فنڈنگ کے اثرات میں زیادہ اضافہ کیا جا سکے۔ گورنر Hochul کی قیادت میں، دیہی، شہری، مضافاتی - پسماندہ کمیونٹیز - آخر کار پانی کے نظام کو اپ گریڈ کرنے اور بہتر بنانے کے لیے وفاقی پانی کے بنیادی ڈھانچے کی فنڈنگ میں اپنا مناسب حصہ حاصل کر رہی ہیں۔ پانی کے بنیادی ڈھانچے میں سرمایہ کاری سے صحت عامہ کی حفاظت ہوتی ہے، ماحول کو تحفظ ملتا ہے اور معیشت فروغ پاتی ہے۔"

سینیٹ کے اکثریتی لیڈر Charles E. Schumer نے کہا، "دارالحکومتی علاقے سے فننگر لیکس اور اس سے لے کر سدرن ٹائر تک، نیویارک کا ہر شہری پینے کے صاف پانی اور سیوریج کے جدید نظام تک رسائی کا حق رکھتا ہے اور یہی وجہ ہے کہ ان پروجیکٹس کے لیے ریاست نیویارک کی جانب سے اس وفاقی فنڈنگ میں بڑے پیمانے پر اضافہ کرنے کے لیے میں نے سخت جدوجہد کی ہے۔ صحت عامہ، ایک مضبوط معیشت اور ہمارے ماحول کے تحفظ کے لیے پانی کا ایک مضبوط، قابل اعتماد بنیادی ڈھانچہ ضروری ہے، اور میں یہ \$66 ملین کی مالی امداد فراہم کرنے کے لیے گورنر Hochul کو سراہتا ہوں، جس کی مدد سے نہ صرف نیویارک کے پانی اور سیوریج کے نظام کو اہم اپ گریڈ فراہم کیا جائے گا، بلکہ پانی کی آلودگی کو بھی کم کیا جائے گا اور پینے کے پانی کو نقصان دہ آلودگیوں سے پاک کیا جائے گا، جس سے ریاست کے ہر کونے تک اہم فوائد پہنچائے جائیں گے،" سینیٹر Schumer نے کہا۔ "مجھے اپنے دو طرفہ بنیادی ڈھانچے اور جابز ایکٹ میں نیویارک کے پانی کے بنیادی ڈھانچے کے لیے اہم وفاقی فنڈنگ حاصل کرنے پر فخر ہے جس کی مدد سے ریاست بھر میں زندگی کے بہتر معیار کی بنیاد رکھی جائے گی، اور میں نیویارک میں ان وفاقی ڈالرز کے حصول کے لیے کبھی جدوجہد نہیں روکوں گا۔"

نمائندہ Grace Meng نے کہا، "پانی کے بنیادی ڈھانچے میں اس قسم کی اپ گریڈز کرنا ہماری ریاست بھر میں ماحولیات اور صحت عامہ کے لیے بہت اہم ہے۔ ہمیں اپنی کمیونٹیز اور اپنی آنے والی نسلوں کے لیے یہ سرمایہ کاری

ریاست نیویارک کی جانب سے کمیونٹیز کے لیے بانڈ ایکٹ فنڈنگ کے مواقع کے بارے میں مزید جاننے اور ممکنہ پروجیکٹس کی شناخت کے لیے تیار کیے جانے والے مسودے کی اہلیت کے رہنما خطوط پر غور کرنے کے لیے بالمشافہ اور ورجوئل سننے کے سیشنز کی میزبانی کی جا رہی ہے۔ آئندہ سیشنز کے بارے میں مزید جاننے اور رجسٹر کروانے کے لیے [بانڈ ایکٹ ویب سائٹ](#) پر جائیں۔

پانی کے اضافی معیار کی گرانٹ فنڈنگ گورنر کے [کنسولٹیڈ فنڈنگ درخواست](#) کے راؤنڈ 13 کے ذریعے دستیاب ہے۔ اس میں EFC کی [گرین انویشن](#) اور [انجینئرنگ پلاننگ گرانٹ](#) پروگرامز، اور DEC کا [پانی کے معیار میں بہتری لانے کے پروجیکٹ](#) کا پروگرام شامل ہے۔ CFA درخواست کی آخری تاریخ **28 جولائی** ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)